

अमेरिकी डलर तिन करोड २८ लाखको यू.एस.ए.आई.डी. सहायता सम्झौतामा आज हस्ताक्षर सम्पन्न

भाद्र १२, २०६३

अमेरिकी सरकारले नेपाल सरकारलाई अमेरिकी डलर ३२,८८७,७८६ को अनुदान सहयोग यू.एस.ए.आई.डी. मार्फत प्रदान गरेको छ। यस सहायताले नेपाली जनताका लागि साभा विकासका लक्ष्यहरु प्राप्त गर्न मद्दत गर्नेछ।

अर्थमन्त्रालयमा आयोजित संक्षिप्त कार्यक्रममा नेपाल सरकारका तर्फबाट अर्थमन्त्रालयका सहसचिव डा. माधव प्रसाद घिमिरे र अमेरिकी सरकारका तर्फबाट यू.एस.ए.आई.डी. नेपालका निर्देशक डोनाल्ड बि. क्याम्प र अमेरिकी राजदूत जेम्स एफ. मोरिआर्टिले हस्ताक्षर गर्नुभयो।

नेपाल भ्रमणमा रहनुभएका अमेरिकी सांसदहरु (जिम कोल्बी (रिपब्लिकन (एरिजोना), एन्डर क्रेनश (रिपब्लिकन (फ्लोरिडा), फ्रेड अपटन (रिपब्लिकन (मिसिसिगन) र ब्राएन बेयर्ड (डेमोक्रेट (वासिंङ्टन) (उक्त अवसरमा उपस्थित हुनुहुन्थ्यो। सांसद कोल्बी आर्थिक मामिला सम्बन्धी समितिको वैदेशिक कार्यवाहि र आर्थिक सहयोग एवं सम्बन्धित कार्यक्रम हेर्ने उपसमितिका सभापति हुनुहुन्छ जसले यू.एस.ए.आई.डी. र एच.आई.भि./एड्स विरुद्ध अन्तराष्ट्रिय पहल आदि का लागि कोष प्रदान गर्दछ।

यो सहयोग, सन् २००६ को नेपालका लागि कूल अमेरिकी सहयोग चार करोड पचास लाख डलर अन्तर्गत पर्दछ। यी कार्यक्रमहरु नेपाल सरकार र यू.एस.ए.आई.डी. ले विभिन्न राष्ट्रिय र अन्तराष्ट्रिय गैरसरकारी संस्थाहरु, निजि संस्थाहरु र व्यक्तिहरूसंग मिलेर संचालन गरिन्छ।

यो आर्थिक सहयोग देहाएका आयोजनाहरु कार्यान्वयन गरी निम्न उद्देश्यहरु हासिल गर्न उपयोग गरिने छन् :

द्वन्द्व न्यूनिकरण र शान्तिको लागि सहयोग:

अमेरिकी डलर १०,६०२,६९९ को यो आयोजनाले द्वन्द्वको तत्कालको असरलाई सम्बोधन गर्ने र शान्ति प्रक्रियालाई सहयोग गर्ने छ। यसका मुख्य उद्देश्यहरु जोखिममा रहेका समूहलाई समुदाय स्तरमा उनीहरुको आवाज बलियो पार्न, गरिब जनताहरुको बसोबासको रक्षाको लागि विभिन्न सार्वजनिक कार्यहरु मार्फत उच्च महत्वका कृषि पैदावर एवं गैर जंगली पैदावारको उत्पादन बढाइ द्वन्द्व पिडितहरुलाई सहयोग गर्न, साक्षरता, रोजगारीमूलक तालिम र असाध्य वर्गका लक्षित युवाहरुलाई छात्रवृत्ति प्रदान गर्ने छ।

सुशासन सुदृढिकरण र मानव अधिकार रक्षार्थः

अमेरिकी डलर ५,७८९,५३२ को यो कार्यक्रमले कानुनी राज्यको स्थापना र मानव अधिकारको सम्मान गर्ने कार्यक्रमका लागि सहयोग गर्ने छ । यसको मुख्य उद्देश्यहरु चुनावी र राजनीतिक प्रक्रिया मजबुत गर्नु, स्थानीय स्तरमा प्राकृतिक श्रोत व्यवस्थापन समूहलाई जागारण क्षमता मजबुत पार्न, सुशासन सुधार गर्न तथा महिलाहरु, खासगरी राजनीतिकरूपमा बढी सक्रिय बनाउन सहयोग गर्ने छ । यसका साथै महिला बेचबिखन विरुद्ध लड्न र महिला र बालबालिका माथि पर्ने नकारात्मक असर न्यूनीकरण गर्न सहयोग गर्नेछ ।

भ्रष्टाचार निवारण र कानूनी क्षेत्रको सुदृढिकरणः

अमेरिकी डलर ७००,००० को यो कार्यक्रमले भ्रष्टाचार निवारण गर्न स्थापित संस्थाहरुको अनुसन्धानत्मक र जाँचबुझ क्षमता वृद्धि गर्न र स्थानीय तथा राष्ट्रिय स्तरमा न्यायिक प्रशासनको पहुँच पुऱ्याउन मद्दत गर्नेछ ।

नेपाल सरकारद्वारा सञ्चालित स्वास्थ्य र परिवार नियोजन सेवा क्षमता विस्तार र सुदृढिकरणः

अमेरिकी डलर ९,१२०,५५५ को यो सहयोगले नेपाल सरकारको स्वास्थ्य क्षेत्रको सुधार र दीर्घकालीन स्वास्थ्य आयोजना मार्फत मातृ तथा शिशु मृत्युदर घटाउनको लागि सहयोग गर्नेछ । यस कार्यक्रमका मुख्य लक्ष्यहरु मातृ तथा नवजात शिशुको स्वस्थ्यसंग सम्बन्धित सामाजिक कार्यमा पहुँच वृद्धि गर्दै परिवार नियोजन कार्यक्रमको विस्तार गर्ने र निजी तथा सार्वजनिक संस्थाहरुको सुदृढिकरण गर्नु हुने छ ।

एच.आई.भी./एड्स रोकथाम तथा प्रकोप घटाउने तथा अन्य सरुवा रोगहरुको रोकथामः

अमेरिकी डलर ६,६७५,००० को यो राष्ट्रपतिको संकटकालीन योजना अन्तरगत अमेरिकी सहयोग नियोग यू.एस.ए.आई.डी. ले कार्यान्वयन गरेको यो कार्यक्रमले नेपालको राष्ट्रिय एच.आई.भी./एड्स कार्ययोजनालाई सहयोग गर्नेछ, जसले, यसै संग सम्बन्धित सबै गतिविधिहरुलाई समन्वय गर्छ । यसका मुख्य उद्देश्यहरु एच.आई.भी./एड्स सर्न रोकथाम गर्ने, विश्वासनीय स्वास्थ्य सेवा विस्तार गर्नका साथै संक्रमणको रोकथाम गर्न आवश्यकीय कार्यको लागि अनुसन्धानात्मकमूलक काम र त्यसको आवश्यकताको पहिचान समेत गर्ने छ । साथै यू.एस.ए.आई.डी. ले अन्य सरुवा रोगहरु जस्तै मलेरिया र कालाज्वरको रोकथाम र नियन्त्रणमा पनि सहयोग गर्दछ ।

यू.एस.ए.आई.डी./नेपाल, नेपाल स्थित अमेरिकी नियोग अन्तरगत रहेको विकासको लागि सहयोगी संस्था हो । यसले विगत ५३ वर्ष देखि नेपाली जनतालाई सहयोग पुऱ्याउँदै आएको छ । आजसम्म यू.एस.ए.आई.डी. ले ८६७ मिलियन डलर बराबरको सहयोग गरिसकेको छ ।